



Jannar 2018 — Hargha 306

Holqa Bejnietna

Parroċċa Sant'Anna, Wied il-Għajn

Mahrug mill-Kunsill Pastoral Parrokkjali



Il-Kelma tal-Kappillan

Fejn ser niltaqgħu?

F l-Assemblea Parrokkjali tqajjem il-punt ta' diskussjoni dwar kif u fejn se tiltaqa' l-komunità nisranija ta' Wied il-Għajn biex tkompli tinbena l-familja ta' Alla u jinholoq support reċiproku f'kull sitwazzjoni li jkunu għaddejjin minnha l-membri. Jiena bħala kappillan nissuġġerixxi li:

Niltaqgħu fil-familja

Il-familja hi l-post fejn jiltaqgħu persuni li jhobbu, jirkellmu, li jagħmlu s-sagrifiċċji u jiddefendu l-ħajja ta' xulxin. Illum ngħidu li l-ħajja hija 'mgħaġġla' għax hi mimlija b'ħafna impenji li kull membru tal-familja għandu. Izda jeħtieġ li aħna bħala membri ta' din il-familja niltaqgħu m'Alla u ma' xulxin.

Niltaqgħu l-Knisja

Għax il-knisja hija magħquda ħaġa waħda ma' Kristu kif ngħidu fil-Kredit: "waħda, qaddisa, kattolika u appostolika". Izda nafu wkoll li aħna bħala l-membri tagħna midinbin u konxji tad-dgħufija u l-limitazzjonijiet tagħna. Bl-umiltà kollha ejjew inħossu 'l bżonn li niltaqgħu l-knisja biex nagħmlu tagħna l-Kelma ta' Alla u permezz tal-Ewkaristija ssejtna fina l-bidla tal-qalb.

Niltaqgħu fil-Konfessjonarju

Tibzghux mill-Qrar! Hu Ġesù li jinsab fil-konfessjonarju fil-persuna tal-qassis. Hemm niltaqgħu ma' Ġesù li jilqagħna b'tant imħabba. Meta nkunu qed nistennew biex inqerru, inħossu fina l-mistħija; imma mbagħad meta ntemmu l-qrara noħorġu ħielsa, maħfura u hienja. Dan hu s-sabiħ meta niltaqgħu għall-qrar! Aghmel il-qalb u mur qerr!

Niltaqgħu fuq iz-zuntier

Fi tmiem l-aħħar innu tal-quddies niltaqgħu fuq iz-zuntier bħala miġemgħa waħda u nsellmu lil xulxin. It-tislima tas-sacerdot fi tmiem il-quddies meta jgħidilna "Il-Mulej magħkom" hija turija li l-laqqha tagħna ma' Kristu trid takkumpanjana biex naħdmu bil-qalb u bil-kuraġġ flimkien mal-bnedmin kollha ta' rieda tajba li qegħdin jaqdu l-missjoni afdana lilhom minn Alla b'responsabbiltà u servizz lejn il-familja.

Matul is-sena 2018 ejjew niltaqgħu sabiex bħala familja ngħozzu l-fidi tagħna f'Ġesù u nkomplu nkunu ta' xhieda tiegħu kull fejn inkunu.

Kunu mberkin
Dun Roderick Camilleri
Kappillan





Assemblea Parrokkjali 2017

'Il-Parroċċa: Familja ta' Familji' (AL 202)

Mildred Falzon u Maria Xuereb

Ġemgħa sabiħa ta' parruċċani ngabru nhar is-7 u l-10 ta' Novembru biex ikomplu l-mixja tagħhom flimkien imdawlin mit-tema 'Il-Parroċċa: familja ta' familji'.

Djakonija

Ingħatat informazzjoni dettaljata ħafna mill-Kummissjoni Djakonija dwar is-servizzi li qed jingħataw kemm permezz tad-*Drop In Centre* li jkun miftuħ kull ħmistax nhar ta' Ħamis, kif ukoll permezz ta' akkumpanjament ma' persuni li jinsabu f'diffikultajiet.

(Il-preżentazzjoni dettaljata li saret fl-Assemblea tidher f'edizzjoni oħra tal-'Flimkien')

Żgħażaġh

Il-Parroċċa ta' Wied il-Għajn hija mbierka b'numru sostanzjali ta' adoloxxenti u żgħażaġh li dejjem taw kontribut u parteċipazzjoni fil-ħidma mal-komunità. Fil-laqgħa tal-Assemblea Parrokkjali ta' din is-sena saret preżentazzjoni li titratta x-xogħol li sar miż-żgħażaġh matul din l-aħħar sena. Hawnhekk, ħareġ l-aspett ta' formazzjoni li ġew mogħtija ż-żgħażaġh b'mod iktar strutturat. Isem mew ukoll l-esperjenzi volontarji li għamlu ż-żgħażaġh stess ġewwa l-Albanija u r-Rumanija fis-sajf li għadda.

Permezz ta' *workshops* li ġew imtella matul l-Assemblea Parrokkjali ta' din is-sena, iż-żgħażaġh kellhom ukoll iktar ċans jesprimu u jevalwaw il-ħsibijiet tagħhom f'ambjent iktar komdu għalihom. Frott ta' dan, inħass ħafna l-bżonn sabiex matul il-ħidma pastoral tas-sena li ġejja, il-gruppi kollha tal-parroċċa jaħdmu aktar id f'id, speċjalment f'mument importanti tas-Sena Liturgika, sabiex inkomplu nibnu dan is-sens ta' familja bejnietna.

Delegat mill-Kurja: Mons. Charles Cordina, Vigarju Episkopali għad-Djakonija

Il-mistieden mill-Arċidjoċesi għall-Assemblea Parrokkjali kien Mons. Charles Cordina, Vigarju Episkopali għall-Arċidjoċesi li minħabba ċirkustanzi mhux previsti ssostitwixxa lil Mons. Frans Abdilla. Fr Charles ibbaża l-preżentazzjoni tiegħu fuq l-għixien tal-Ispiritwalità tal-Komunjoni fil-Parroċċa. Nikkwota lil Fr Charles: Il-Knisja hija SINJAL li juri l-komunjoni, u STRUMENT li jagħmel li sseħħ il-Komunjoni. Huwa tkellem wkoll dwar kif naslu għall-komunjoni jigifieri permezz ta' Konsultazzjoni, Kommunikazzjoni, Kollaborazzjoni, Koordinament u Korresponsabilità.





Workshops

Mument sabiħ ta' komunjoni waqt l-Assemblea stess kien meta l-partecipanti nqasmu fi gruppi: Żgħażaġħ (adolesxenti, teens, u żgħażaġħ li għandhom iktar minn 18-il sena), Koppji miżżewġa; u Adulti ta' kull età.

Il-Gruppi kellhom tliet mistoqsijiet biex jiddiskutu kif kull persuna tista' tgħin biex il-Komunjoni sseħħ u titjieb fil-parroċċa tagħna. Il-gruppi kollha wrew kemm hemm ħajja fil-parroċċa ta' Wied il-Għajn u kulhadd wera nteress kbir fil-ħidma tal-Kummissjonijiet u gruppi diversi. Fit-tliet gruppi kien hemm xewqa għal aktar għarfien

Kummissjoni Djakonija Sena ta' ħidma 2017


Parroċċa Sant Anna – Wied il-Għajn



dwar il-kompożizzjoni u l-ħidma speċifika ta' kull grupp. Intweriet ix-xewqa wkoll għall-post ta' riferiment biex kulhadd ikollu aċċess faċli għat-tagħrif; jkunu jistgħu jitwasslu suġġerimenti u idejat; u biex jistgħu jiggwidaw lil persuni f'xi bżonn. Dan juri kemm il-parroċċani huma ħerqana li jinbnew aktar bħala parroċċa li tkun familja ta' familji.

Il-Kelma tal-Kappillan

Fl-għeluq tal-Assemblea, Il-Kappillan Dun Roderick Camilleri irringrazzja lil dawk kollha li ġew u taw is-sehem tagħhom, sew bil-preżenza kif ukoll bil-qsim ta' idejat, u wera x-xewqa li l-parroċċa ssir dejjem aktar familja ta' mħabba, għaqda u għozża mibnija fuq il-Kelma ta' Alla u s-Sagramenti.



Ha jmemxina Ġesù li, biex jagħmilna lkoll aħwa, sar qaddej tagħna. (Il-Papa Frangisku)



Mill-Ħajja tal-Parroċċa - Jannar 2018

- 1 It-Tnejn** **Is-Solennità ta' Marija Omm Alla u Jum il-Paċi.**
Il-Quddies fil-Knisja Parrokkjali jkun fis-6:30am, 8:00am, 9:15am, 11:30am u fis-6pm. Fil-11:00am issir quddiesa bl-Ingliz fil-Kappella tal-Madonna tar-Rużarju. **Is-Sena t-Tajba.**
- 5 Il-Ġimgħa** L-Ewwel Ġimgħa tax-Xahar.
Fis-6:00pm quddiesa u wara adorazzjoni quddiem Ġesù Ewkaristija.
- 7 Il-Hadd** **L-Epifanija tal-Mulej.**
Fl-10:15am Quddiesa bis-Sagrament tal-Magħmudija.
- 8 It-Tnejn** **Il-Magħmudija tal-Mulej.** Fis-6:30pm laqgħa tal-Kelma tal-Ħajja.
- 10 L-Erbgħa** Jerġa' jibda l-Mother and Baby Club fis-Sala Sant'Anna.
- 12 Il-Ġimgħa** Fis-7:30pm fis-Sala Sant'Anna nagħtu bidu għall-Kors ta' Kana.
- 14 Il-Hadd** **It-2 Hadd ta' Matul is-Sena.**
Fit-3:00pm *Afternoon tea* fis-Sala Sant'Anna sal-5:00pm.
- 16 It-Tlieta** **Fl-4:30pm tberik tad-djar fi Triq il-Btieti, Triq Sant'Antnin u Triq Żinzell.**
- 18 Il-Ħamis** Fid-9.30am *Coffee Morning* fis-Sala Sant'Anna.
Biljetti mill-Uffiċċju Parrokkjali.
Fis-7:00pm laqgħa għall-ġenituri li wliedhom jattendu fiċ-ċentri tad-Duttrina fis-Sala Sant'Anna.
- 19 Il-Ġimgħa** **Fis-7:30pm – Ejjew Għandi – Quddiesa u Adorazzjoni minn Fr Hayden Williams OFM.**
- 21 Il-Hadd** **It-3 Hadd ta' Matul is-Sena.**
Fl-4:00pm laqgħa għar-romol fis-Sala Sant'Anna.
- 22 It-Tnejn**
Adorazzjoni tal-Ħniena Divina wara l-quddiesa tas-6:00pm.
- 23 It-Tlieta** **Fl-4:30pm tberik tad-djar fi Triq il-Ħortan.**
- 25 Il-Ħamis** **Il-Konverżjoni ta' San Pawl Appostlu.**
- 26-4 ta' Frar**
Pellegrinaġġ għall-Art Imqaddsa.
- 28 Il-Hadd** **Ir-4 Hadd ta' Matul is-Sena.**

CUTAJAR Funeral Services

69 St. Helen Street Cospicua
Tel: 2182 6277

ALLAN **9949 2001**
9942 3440

IVAN 9942 4599

Email: mcfunerals@gmail.com

